

၂၀၂၁ ခုနှစ်၊ ဇွန်လ ၁၇ ရက် (ကြာသပတေးနေ့)၊ နံနက် (၁၁:၀၀) နာရီတွင် Yangon Aerodrome Co.,Ltd နှင့် ၎င်း၏ကိုယ်စားလှယ်ဖြစ်သည့် SPGL Advisory Co.,Ltd တို့ မှတစ်ဆင့် ရန်ကုန် အပြည်ပြည်ဆိုင်ရာလေဆိပ်တွင် အသုံးပြုမည့် Drawback Item အဖြစ် တင်သွင်းသည့် ဆက်သွယ်ရေးပစ္စည်း (၁၂) လုံး နှင့်စပ်လျဉ်း၍ ရှင်းလင်းတင်ပြသည့် အစည်းအဝေးမှတ်တမ်း

အစည်းအဝေးတက်ရောက်သူများ

အစည်းအဝေးသို့ အောက်ဖော်ပြပါတာဝန်ရှိသူများ တက်ရောက်ခဲ့ကြပါသည် -

ဦးဇာနည်အောင်	ဒုတိယညွှန်ကြားရေးမှူးချုပ် အရင်းအမြစ်၊ရေဒီယိုလှိုင်းနှုန်းစဉ်ကြီးကြပ်ရေးဌာနကြီး
ဦးဥက္ကာဖြိုး	လက်ထောက်ညွှန်ကြားရေးမှူး အရင်းအမြစ်စီမံခန့်ခွဲမှုဌာန
ဦးစိုးမင်းဇော်	လက်ထောက်ညွှန်ကြားရေးမှူး လိုင်စင်နှင့်စစ်ဆေးရေးဌာန
ဦးရဲခိုင်	ဌာနမှူး (လုံခြုံရေး) Yangon Aerodrome Co.,Ltd
ဦးနေထက်အောင်	ဌာနမှူး (Commercial) Yangon Aerodrome Co.,Ltd
ဦးမျိုးဦးကြိုင်	ဌာနမှူး (နေပြည်တော်) Yangon Aerodrome Co.,Ltd
ဒေါ်ဝင်းဝါအောင်	Operations Executive SPGL Advisory Co.,Ltd

ရည်ရွယ်ချက်

၁။ Drawback Item အဖြစ် တင်သွင်းထားသည့် ဆက်သွယ်ရေးပစ္စည်းများ အသုံးပြုမှုကိစ္စ နှင့်စပ်လျဉ်း၍ ဆက်သွယ်ရေးညွှန်ကြားမှုဦးစီးဌာန၏ ချမှတ်ထားသောမူဝါဒများအား သိရှိနိုင်စေရန်။

ဆွေးနွေးချက်များ

၂။ ရှေးဦးစွာ ဒုတိယညွှန်ကြားရေးမှူးချုပ် ဦးဇာနည်အောင်မှ အဖွင့်အမှာစကား ပြောကြားရာတွင် ဆက်သွယ်ရေးညွှန်ကြားမှုဦးစီးဌာနအနေဖြင့် ဆက်သွယ်ရေးပစ္စည်းအသုံးပြုမှုများနှင့် စပ်လျဉ်း၍ တရားမဝင်အသုံးပြုနေမှုများအပေါ် တိုင်းတာစစ်ဆေးနိုင်ရန်အတွက် လှိုင်းနှုန်း

တိုင်းတာရေးစနစ်များ အသုံးပြု၍ စိစစ်ဆောင်ရွက်လျက်ရှိကြောင်း၊ Drawback Item အဖြစ် တင်သွင်းသည့် ဆက်သွယ်ရေးပစ္စည်းများနှင့်စပ်လျဉ်း၍ လှိုင်းနှုန်းအသုံးပြုခွင့်ကို ခွင့်ပြုရာတွင် Drawback သက်တမ်းရှိသည့် ဆက်သွယ်ရေးပစ္စည်းများကိုသာ Drawback သက်တမ်းနှင့်အညီ စိစစ်ခွင့်ပြု ပေးလျက်ရှိကြောင်း၊ SPGL Advisory Co.,Ltd မှတစ်ဆင့် လှိုင်းနှုန်းအသုံးပြုခွင့် လျှောက်ထားလာသည့် Drawback Item ဆက်သွယ်ရေးပစ္စည်းများ၏ Drawback သက်တမ်းကို စိစစ်ရာတွင် သက်တမ်းတိုးဆောင်ရွက်ထားခြင်း မရှိကြောင်းနှင့် လှိုင်းနှုန်းအသုံးပြုခွင့်ကိုလည်း လျှောက်ထားရယူထားခြင်း မရှိသည်ကို စိစစ်တွေ့ရှိရကြောင်း၊ ဌာနအနေဖြင့် ယာယီအသုံးပြုမှု ကာလကို (၃) လ အဖြစ် သတ်မှတ်ချထားပေးလျက်ရှိပြီး (၃) လကျော်လွန်ပါက သက်တမ်းတိုး ဆောင်ရွက်ပေးခြင်းများကိုလည်း စိစစ်ဆောင်ရွက်ပေးလျက်ရှိရာ Drawback Item ဆက်သွယ်ရေး ပစ္စည်းများ အသုံးပြုခြင်းနှင့်စပ်လျဉ်း၍ သက်တမ်းမပြတ်စေရေး သက်တမ်းတိုး ဆောင်ရွက်ရန် လိုအပ်ပါကြောင်း၊ တင်သွင်းခွင့်ရရှိထားသည့် သက်ဆိုင်ရာကုမ္ပဏီများအနေဖြင့် ဌာနကချမှတ် လားသော သတ်မှတ်ချက်များနှင့်အညီ ဆောင်ရွက်ရန် လိုအပ်ကြောင်း၊ ယခု Yangon Aerodrome Co.,Ltd အနေဖြင့် SPGL Advisory Co.,Ltd ကို ကိုယ်စားလှယ်လွှဲအပ်ထားသော်လည်း Yangon Aerodrome Co.,Ltd အမည်ဖြင့်သာ ခွင့်ပြုချက်ရရှိထားသည့်အတွက် ဖြစ်ပေါ်လာသည့် အခြေအနေများအပေါ် Yangon Aerodrome Co.,Ltd က တာဝန်ယူ ဆောင်ရွက်ရမည်ဖြစ် ကြောင်းနှင့် လက်ရှိဖြစ်ပေါ်ခဲ့မှု အခြေအနေနှင့်စပ်လျဉ်း၍ ရှင်းလင်းတင်ပြစေလိုကြောင်း ပြောကြား ခဲ့ပါသည်။

၃။ Yangon Aerodrome Co.,Ltd က ဦးရဲခိုင်မှ လက်ရှိဖြစ်ပေါ်ခဲ့မှုအခြေအနေအပေါ် ရှင်းလင်းတင်ပြရာတွင် ဆက်သွယ်ရေးပစ္စည်းများ ဝယ်ယူရာ၌ တရားဝင်အသုံးပြုခွင့်ဖြစ်စေရန် ဌာနဆိုင်ရာသို့ တင်သွင်းလျှောက်ထားမှုများ လိုအပ်ကြောင်းကို သိရှိပါကြောင်း၊ Yangon Aerodrome Co.,Ltd အနေဖြင့် ဆက်သွယ်ရေးပစ္စည်းဝယ်ယူခြင်းနှင့် အသုံးပြုခွင့် လျှောက်ထား ရယူနိုင်ရေးအတွက် SPGL Advisory Co.,Ltd နှင့် ချိတ်ဆက်ပြီးဆောင်ရွက်လျက်ရှိပါကြောင်း၊ Drawback Item ဆက်သွယ်ရေး ပစ္စည်းများတင်သွင်းခွင့်ကို (၂၁.၆.၂၀၁၉) ရက်နေ့တွင် ယာယီ အသုံးပြုခွင့် ခွင့်ပြုချက်ရရှိခဲ့ပါကြောင်း၊ ယာယီအသုံးပြုခွင့်ရရှိပြီးနောက် လေကြောင်းပို့ဆောင်ရေး ညွှန်ကြားမှုဦးစီးဌာနသို့ တင်ပြ၍ အသုံးပြုလျက်ရှိပါကြောင်း၊ သို့ရာတွင် Covid-19 ရောဂါ အခြေအနေများကြောင့် လေကြောင်းပို့ဆောင်ရေးညွှန်ကြားမှုဦးစီးဌာန၏ ညွှန်ကြားချက်အရ (၂၄.၃.၂၀၂၀) ရက်နေ့မှစတင်၍ International Flight ရပ်ဆိုင်းမှုများဖြစ်ပေါ်ခဲ့သောကြောင့် အချိန်ပြည့်အသုံးပြုနိုင်ခြင်း မရှိပါကြောင်း၊ ဆက်သွယ်ရေးညွှန်ကြားမှုဌာနက လိုက်နာဆောင်ရွက် စေလိုသည့်အချက်အများကို ညွှန်ပြပေးစေလိုပါကြောင်းနှင့် မိမိတို့ဘက်မှလည်း လိုက်နာ ဆောင်ရွက်သွားမည်ဖြစ်ပါကြောင်း ပြောကြားခဲ့ပါသည်။

၄။ ဒုတိယညွှန်ကြားရေးမှူးချုပ် ဦးဇာနည်အောင်မှ Yangon Aerodrome Co.,Ltd အနေဖြင့် Drawback Item အဖြစ် တင်သွင်းသည့် ဆက်သွယ်ရေးပစ္စည်းများ၏ လှိုင်းနှုန်းအသုံးပြုခွင့်ကို ဆက်သွယ်ရေးညွှန်ကြားမှုဌာန၊ အရင်းအမြစ်စီမံခန့်ခွဲမှုဌာနသို့ တင်ပြလျှောက်ထားရန် လိုအပ်ပါကြောင်း၊ Yangon Aerodrome Co.,Ltd အမည်ဖြင့် ခွင့်ပြုချက်ရရှိထားသည့်အတွက် Yangon Aerodrome Co.,Ltd က တာဝန်ယူဆောင်ရွက်ရမည်ဖြစ်ကြောင်း၊ Covid-19 ရောဂါအခြေအနေများကြောင့် International Flight ရပ်ဆိုင်းမှုများဖြစ်ပေါ်ခဲ့သော်လည်း Domestic Flight များ ပြေးဆွဲနေမှုများရှိနေပါသဖြင့် ဆက်သွယ်ရေးပစ္စည်းအသုံးပြုမှုများလည်း ရှိနေမည်ဖြစ်သောကြောင့် အဆိုပါ လှိုင်းနှုန်းအသုံးပြုခဲ့သည့် ကာလများအတွက် သတ်မှတ်ထားသည့် အခကြေးငွေများနှင့် ရက်လွန်ကြေးများကို ပေးဆောင်ရမည်ဖြစ်ပါကြောင်းနှင့် Drawback Item အဖြစ် တင်သွင်းထားသည့် ဆက်သွယ်ရေးပစ္စည်းများ အသုံးပြုမှုကိစ္စနှင့်စပ်လျဉ်း၍ ဆက်သွယ်ရေးညွှန်ကြားမှုဦးစီးဌာန၏ ချမှတ်ထားသော မူဝါဒလမ်းစဉ်များအတိုင်း လိုက်နာဆောင်ရွက်ရန် အရေးကြီးပါကြောင်း ဆွေးနွေးပြောကြား၍ အစည်းအဝေးကို ရပ်သိမ်းခဲ့ပါသည်။


အစည်းအဝေးဆုံးဖြတ်ချက်များ

၅။ အစည်းအဝေးမှ အောက်ပါတို့ကို ဆုံးဖြတ်ခဲ့ပါသည် -

စဉ်	ဆုံးဖြတ်ချက်များ	ဆောင်ရွက်ရန်
(က)	လှိုင်းနှုန်းအသုံးပြုခဲ့သည့် ကာလများအတွက် သတ်မှတ်ထားသည့် အခကြေးငွေများနှင့် ရက်လွန်ကြေးများကို ပေးဆောင်ရန်၊	Yangon Aerodrome Co.,Ltd
(ခ)	Drawback Item အဖြစ် တင်သွင်းထားသည့် ဆက်သွယ်ရေးပစ္စည်းများ အသုံးပြုမှုကိစ္စနှင့်စပ်လျဉ်း၍ ဆက်သွယ်ရေး ညွှန်ကြားမှုဦးစီးဌာန၏ ချမှတ်ထားသော မူဝါဒလမ်းစဉ်များအတိုင်း လိုက်နာဆောင်ရွက်သွားရန်။	Yangon Aerodrome Co.,Ltd

အစည်းအဝေးရပ်သိမ်းခြင်း

၆။ အထက်ပါအတိုင်း ဆွေးနွေးဆုံးဖြတ်ခဲ့ကြပြီး အစည်းအဝေးကို နေ့လည် (၁၁:၄၀)နာရီတွင် ရပ်သိမ်းခဲ့ပါသည်။


 မှတ်တမ်းတင်သူ
 (ထက်ထက်အောင်)
 လက်ထောက်ဦးစီးမှူး

စာအမှတ်၊ ၇၀၀- ဆည/ ခွဲ(၇) အရင်းအမြစ်/၃၂၄၂
ရက်စွဲ။ ၂၀၂၁ ခုနှစ်၊ ဇွန်လ ၁၈ ရက်

ဖြန့်ဝေခြင်း

အစည်းအဝေးတက်ရောက်သူများအားလုံး

မိတ္ထူကို

ရုံးလက်ခံ/ မျှောစာတွဲ